



Kunsill
tal-Unjoni Ewropea

Brussell, 24 ta' Marzu 2022
(OR. en)

7231/22
ADD 1
LIMITE
PV CONS 15
ECOFIN 230

ABBOZZ TA' MINUTI
KUNSILL TAL-UNJONI EWROPEA
(Affarijiet Ekonomiċi u Finanzjarji)
15 ta' Marzu 2022

WERREJ

Pàġna

Attivitajiet mhux legiżlattivi

3.	Komunikazzjoni dwar il-gwida għall-politika fiskali għall-2023, inkluż is-sitwazzjoni attwali dwar ir-rieżami tal-governanza ekonomika	3
4.	Segwitu għal-laqgħa informali tal-Kapijiet ta' Stat jew ta' Gvern tal-10 u l-11 ta' Marzu 2022 ..	3
7.	Bagit tal-UE: Rakkomandazzjoni dwar il-kwittanza li għandha tingħata lill-Kummissjoni fir-rigward tal-implimentazzjoni tal-bagıt għall-2020	3
8.	Bagit tal-UE: Konkluzjonijiet dwar il-linji gwida baġitarji għall-2023	3
ANNEX - Dikjarazzjonijiet għall-minuti tal-Kunsill		4

Attivitajiet mhux leġiżlattivi

3. **Komunikazzjoni dwar gwida tal-politika fiskali għall-2023, inkluż is-sitwazzjoni attwali dwar ir-rieżami tal-governanza ekonomika** 6778/22
Prezentazzjoni mill-Kummissjoni
Skambju ta' fehmiet

Fuq il-bażi ta' komunikazzjoni tal-Kummissjoni dwar gwida tal-politika fiskali għall-2023, il-Kunsill kellu skambju ta' fehmiet dwar il-politika fiskali u s-sitwazzjoni attwali b'rabta mar-rieżami tal-governanza ekonomika. Il-Kummissjoni ppreżentat abbozz ta' qafas temporanju għdid għall-ghajnuna mill-Istat fil-kuntest tas-sitwazzjoni fl-Ukrajna.

4. **Segwitu għal-laqgħa informali tal-Kapijiet ta' Stat jew ta' Gvern tal-10 u l-11 ta' Marzu 2022**
Informazzjoni mill-Presidenza

Il-Presidenza tat tagħrif dwar ir-riżultati ewlenin tal-laqgħa informali tal-Kapijiet ta' Stat jew ta' Gvern.

7. **Bagit tal-UE: Rakkomandazzjoni dwar il-kwittanza li għandha tingħata lill-Kummissjoni fir-rigward tal-implimentazzjoni tal-bagit għall-2020** 6001/1/22 REV 1
+ 6001/22 ADD 1
Adozzjoni

Il-Kunsill adotta r-rakkomandazzjoni dwar il-kwittanza li għandha tingħata lill-Kummissjoni fir-rigward tal-implimentazzjoni tal-bagit ġenerali għall-Unjoni Ewropea għas-sena finanzjarja 2020, bin-Netherlands jivvotaw kontra u l-Iżvezja tastjeni.

L-Iżvezja u n-Netherlands ipprezentaw dikjarazzjoni, kif tinsab fl-Anness (paġna 5).

8. **Bagit tal-UE: Konkluzjonijiet dwar il-linji gwida baġitarji għall-2023** 6000/22 + ADD 1
Approvazzjoni

Il-Kunsill approva konkluzjonijiet li jagħtu l-prijoritajiet tiegħu għall-bagit tal-Unjoni għas-sena 2023 (dokument 6000/22 ADD 1). Il-konkluzjonijiet ser jintbagħtu lill-istituzzjonijiet kollha tal-Unjoni u ser jintużaw bħala punt ta' riferiment għan-negozjati li ġejjin dwar il-bagit mal-Parlament Ewropew.

Dikjarazzjonijiet għall-punti "B" mhux leġiżlattivi li jinsabu fid-dokument 6928/22

Dwar Punt "B"
nru 7:

Baġit tal-UE: Rakkomandazzjoni dwar il-kwittanza li għandha tinghata lill-Kummissjoni fir-rigward tal-implimentazzjoni tal-baġit għall-2020
Adozzjoni

DIKJARAZZJONI KONGUNTA MILL-IŻVEZJA U N-NETHERLANDS

"L-Iżvezja u n-Netherlands

- Jissottolinjaw ir-rwol importanti u indipendenti tal-Qorti Ewropea tal-Awdituri (il-Qorti) bħala l-awditur estern tal-Unjoni. Permezz tal-hidma tagħha fuq l-eżami tal-kontijiet tad-dhul u l-infiq tal-Unjoni, kif iddikjarat fl-Artikolu 287 tat-Trattat dwar il-Funzjonament tal-Unjoni Ewropea (TFUE), il-Qorti tikkontribwixxi għall-obbligu ta' rendikont, it-trasparenza u l-ġestjoni finanzjarja tajba. Dan isahhah il-fiduċja tal-pubbliku fl-Unjoni Ewropea kollha kemm hi.
- Jissottolinjaw b'mod speċifiku l-importanza tar-rapport tal-awditjar annwali tal-Qorti, ir-rwol tal-Qorti fil-proċedura annwali ta' kwittanza, u l-opinjoni u r-rakkomandazzjonijiet tagħha f'dan il-proċess kif stabbilit fl-Artikolu 319 TFUE dwar l-implimentazzjoni tal-baġit annwali u l-kwittanza.
- Jiddispjaċihom hafna li r-rata ta' żball stmata għall-infiq kif osservata mill-Qorti nstabet li kienet kemm materjali kif ukoll pervażiva u għadha oghla mil-livell limitu ta' materjalità ta' 2 %. Dan wassal lill-Qorti biex tagħti opinjoni avversa dwar il-legalità u r-regolarità tal-infiq għas-sena 2020.
- Jappellaw lill-Kummissjoni Ewropea u lill-Istati Membri biex jagħtu importanza kbira lill-konklużjonijiet tal-Qorti u biex jimplimentaw ir-rakkomandazzjonijiet, speċjalment rigward pagamenti bbażati fuq rimborzi u l-ġestjoni u l-kontroll tal-baġit tal-UE.
- Jinsabu mhassba dwar in-nuqqas ta' effettività u effiċjenza f'partijiet tal-infiq tal-UE u l-kwistjonijiet relatati mal-prestazzjoni enfasizzata mill-Qorti. Użu responsabbli u effiċjenti tal-fondi tal-UE huwa partikolarment importanti fid-dawl tal-ambizzjoni akbar fil-QFP u l-Pakkett għall-Irkupru. Sabiex jiġu żgurati l-fiduċja u l-leġittimità, huwa essenzjali li l-baġit tal-UE jagħti, b'mod effiċjenti, valur reali liċ-ċittadini tal-UE.
- Jappellaw għall-implimentazzjoni ta' regoli ta' finanzjament u proċeduri ta' implimentazzjoni inqas kumplessi.
- Jaraw l-evalwazzjoni tal-prestazzjoni tal-baġit tal-UE, u r-rizultati miksuba, bħala parti essenzjali u integrali tal-evalwazzjoni annwali."

Dikjarazzjonijiet għall-punti "A" mhux leġiżlattivi li jinsabu fid-dokument 6930/22

Dwar Punt "A"
nru 4:

**Regolament ta' Implimentazzjoni tal-Kunsill fir-rigward tal-
aġġornament taċ-ċertifikat tal-eżenzjoni mill-VAT u/jew mid-dazju tas-
sisu**
Adozzjoni

DIKJARAZZJONI MILL-KUMMISSJONI

"Fir-rigward tal-aġġustament taċ-ċertifikat użat bħala dokument ta' sostenn għall-eżenzjoni prevista fl-Artikolu 151 tad-Direttiva 2006/112/KE u fl-Artikolu 13 tad-Direttiva 2008/118/KE, il-Kummissjoni tiegħu nota tal-htieġa għal iktar emendi tekniċi għaċ-ċertifikat, b'mod partikolari biex ikun hemm allinjament ma' dak stabbilit fil-qasam tad-dazji tas-sisa.

Il-Kummissjoni tirrikonoxxi x-xewqa li ċ-ċertifikat tal-eżenzjoni jinzamm allinjat kemm mar-regoli tal-VAT kif ukoll ma' dawg tad-dazji tas-sisa u, bħala parti minn valutazzjoni tal-fattibbiltà u tal-kostijiet tat-trasformazzjoni taċ-ċertifikat f'forma elettronika u l-introduzzjoni ta' proċedura elettronika, se teżamina kwalunkwe aġġornament tal-kontenut taċ-ċertifikat imressaq mill-Istati Membri."
